

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Declarations

اعلامیه ها

د افغانستان آزاد – آزاد افغانستان «

شپېتمه خبرتیا

د ۲۰۱۱ع کال د اکتوبر اوومه

د افغانستان اشغال دوام لري

د لوېديځو يرغلگرو د وحشيانه تېري دوام

پر گران افغانستان د لوېديځ له وحشيانه تېري څخه اوس لس کاله تېرېږي. دې نړۍ خور ځواک له هر ډول موجه منطقي او حقوقي دليل پرته د ۲۰۰۱ع کال د اکتوبر پر اوومه پر افغانستان يرغل وکړ؛ او هغه وطن پلورونکي يې واک ته ورسول، چې د همدې ورځې لپاره يې روزلي وه. د «افغانستان آزاد – آزاد افغانستان» خپلواکي، اولسي او امپرياليستي ضد وېبپاڼې بېله ځنډه د افغانستان پر سپېڅلي خاوره د امريکايي امپرياليزم وحشيانه تېري له همغه پيل څخه تر اوسه په کلکه غندلې دي؛ او د هيواد ټول پټمن او ننگيالي خلک، طبقې او قشرونه و امپرياليستي ضد او ارتجاعي ضد مبارزې ته را بولي .

لس کلن تېري او اشغال د افغانستان و خلکو ته ډېر ناوړينوونه او ناخوالي ورپه برخه کړي دي. زموږ په لسگونو زره هيوادوال يې په بې رحمۍ سره ووژل؛ په سلگونو زره يې بې کوره کړه؛ د نيواکگرو ځواکو او د هغو د بې پتو کورنيو مزدورانو له خوا زموږ پر زرگونو خونډو او مندو تېري وسوه. امپرياليزم د افغانستان د منقاد کولو په مقصد د خپل مستعمراتي دولت پر لوړو مقامو داسې تالۍ څټي او بې وجدانه افغانان گومارلي دي، چې هيله لري هيواد تل تر تله مستعمره او له خپلواکۍ څخه بې برخي وساتي . دا دی د امپرياليزم هغه سوغات او ډالۍ، چې ناموس پلورونکي يې شپه او ورځ په دفاع کي، چيغي او نارې وهي .

د «افغانستان آزاد – آزاد افغانستان» وېبپاڼه پر افغانستان د يرغلگرو د ناروا تېري په کلکي غندنې سره، له گردو وېينو، زړورو او وطن دوستو هيوادوالو څخه غواړي، چې د بهرنيو او کورنيو دوښمنانو له کرغېرن سپوري څخه د گران هيواد د ژغورني، د افغانستان د خپلواکۍ د بيا کتلو او د خلکو د سوکالۍ په خاطر پرله پسې او نه ستړي کېدونکي مبارزه وکړي . د وېبپاڼې چلوونکي چمتو دي، چې له هر راز امپرياليستي ضد او ارتجاعي ضد

مبارزینو سره په یوه لیکه کې ودرېږي؛ او د ټولو سازمانو، ټولنو او افرادو د آزادۍ بڅښوونکو او ارتجاعي ضد مبارزو ملاتړ وکړي .

مړه دي وي اشغالگران !!!

مړ دي وي امپریالیزم او ارتجاع !!!

بريالی دي وي زموږ د خلگو خپلواکۍ بڅښوونکي او ترقي غوښتونکي مبارزي !!!